



MALTA

**QORTI TA' L-APPELL**

**ONOR. IMHALLEF**

**EDWINA GRIMA**

Seduta tas-27 ta' Mejju, 2015

Appell Civili Numru. 897/2009/2

**GasanMamo Insurance Limited C3143 kif surrogata fid-drittijiet tal-assigurati tagħha Nicholas Curmi, Miriam Mifsud, Jorin Gauci, Anthony Chircop, Joseph Chircop, Marcelline Buttigieg, Hubert Paul Farrugia, Louis Bishop, Charmaine Pisani Grixti, John Micallef, Chris Gouder, Alice Felter, Yanica Demanuele, Elaine Abela, Maria G Zarb Grech, Malcolm Bugeja, Emanuela Nagiah, Manfred Galdes, Sarah Marie Hili, Stefania Grech, Alfred Attard, Sempronia Saliba, Maria Victoria Farrugia, Andre Xuereb, Alexia Cordina, Deborah Cutajar, Vincent Pace, Theresa Zammit, Madalene Briffa, John Mercieca skond il-ligi u l-polza (Claim numru T074076)**

Vs

**RyanAir Limited**

Il-Qorti,

Rat ir-rikors ghal ritrattazzjoni tas-socjeta GasanMamo Insurance Limited fejn hija ressqtet talba ai termini ta'l-artikoli 811(e) u (l) tal-Kapitolu 12 tal-Ligijiet ta' Malta u dana sabiex tigi imhassra is-sentenza moghtija minn din il-Qorti, kif diversament ippresjeduta tal-31 ta' Mejju 2012 fl-istess ismijiet u tordna ir-trattazzjoni tal-kawza.

Rat ir-risposta tas-socjeta ritrattata.

Semghet trattazzjoni.

Ikkunsidrat,

Illi b'deċiżjoni tat-Tribunal għal Talbiet Zghar, giet michuda it-talba tas-socjeta ritrattandi GasanMamo Insurance Limited u dan għal hlas ta' kumpens sburzat mis-socjeta rikorrenti lill-assigurati tagħha għal danni sofferti minnhom in segwitu għal hsara jew *non delivery* ta' bagħalji trasportati f'titjira fuq il-linja tal-aжу tas-socjeta intimata. Aggravata b'dina d-deċiżjoni hija interponiet appell mill-istess u tallbet lil din il-Qorti ta' revizjoni, kif diversament ippresjeduta, sabiex thassar u tirrevoka s-sentenza tal-20 ta' Gunju 2011 tal-imsemmi Tribunal. Illi b'sentenza tal-31 ta' Mejju 2012, dan l-appell gie michud u id-deċiżjoni appellata ikkonfermata.

## Kopja Informali ta' Sentenza

Ir-rikorrenti f'din il-kawza pprocedew quddiem din il-Qorti biex jitolbu li s-sentenza tagħha tal-31 ta' Mejju 2012 tigi ritrattata a tenur tas-subinciz (e) u (l) ta' l-Artikolu 811 tal-Kodici ta' Organizzazzjoni u Procedura Civili.

Illi l-fatti li taw lok għall-kawża odjerna huma inkontestati billi l-pretensjoni tas-socjeta ritrattandi twieldet wara li hi hallset *claim* magħmula minn diversi assigurati tagħha in konnessjoni ma' danni sofferti minnhom wara titjira mas-socjeta ritrattata, fejn sofrew hsarat u telf fil-bagalji tagħhom. Illi mill-atti irrizulta illi l-passiggieri danneggjati imlew 'I hekk imsejjha *property irregularity report* (PIR) mal-wasla tagħhom fl-ajrūport fejn hemmhekk elenkaw il-hsara jew telf sofferti minnhom. Sussegwentement saret il-*claim* minnhom mas-socjeta assikuratrici fejn huma gew ikkumpensiati għal dan it-telf. Surrogata fid-drittijiet ta'l-assigurati tagħha, s-socjeta ritrattandi daret fuq il-linja tal-ajru sabiex tagħmel tajba għal flus sburzati minnha, izda s-socjeta ritrattata irrifjutat thallas billi sahhqet illi ma kienitx saret il-*claim* bil-miktub u dan kif stabbilit bil-liġi u bil-konvenzjoni milhuqa mal-passiggiera. In sostenn ta' dan hija strahet fuq dak stabbilit fil-***Convention for the Unification of Certain Rules for International Carriage by Air (the Montreal Convention)***<sup>1</sup>, fejn hemm stipulat illi din il-*claim* bil-miktub trid issir fi zmien sebat ijiem fil-kaz ta' hsarat fil-bagalji u fi zmien wieħed u ghoxrin gurnata fil-kaz meta l-bagalja ma tasalx fid-destinazzjoni. Dan iz-zmien statutorju huwa ukoll inkorporat fil-ftehim milhuq bejn l-linja tal-ajru u il-passiggier hekk kif jinxтарa il-biljett ta'l-ajru u dan fil-klawsola numru 15.1.2 intitolata *General Conditions of Carriage*.

---

<sup>1</sup> Article 31

## Kopja Informali ta' Sentenza

Illi fid-decizjoni tieghu it-Tribunal għat-Talbiet iz-Zghar cahad it-talba attrici billi sahaq illi il-*Property Irregularity Report* ma jistax jigi meqjus bhala “*a written complaint*” kif stabbilit fil-Montreal Convention u għalhekk gjaldarba l-assigurati ma għamlux talba formali fiz-zmien stipulat fil-konvenzjoni, kwindi ssocjeta intimata ma setax titqies iktar responsabbi għad-danni minnhom sofferti. Illi fiz-zewg kazijiet fejn kien hemm tlef ta’ bagagalji, it-Tribunal sahaq illi anke hawnhekk ma kienet saret l-ebda talba bil-miktub mill-passiggieri involuti, ghalkemm f’dan il-kaz il-konvenzjoni ma tispecifika l-ebda terminu tassattiv sabiex issir tali talba u fi kwalunkwe kaz ikkonkluda illi ma tressqux bizzej jed provi minn naħa tas-socjeta rikorrenti sabiex tiggustifika tali talba billi ma kienx hemm prova dwar il-*quantum tat-telf* soffert.

Illi b’sentenza ta’ din il-Qorti kif diversament ippresjeduta l-appell interpost mis-socjeta ritrattandi gie michud u dan billi il-Qorti qieset illi l-aggravvi sottoposti ghall-iskrutinju tagħha kienu diga kollha gew trattati fis-sentenza impunjata u għalhekk ghaddiet biex ikkonfermat id-decizjoni tal-ewwel grad.

Illi s-socjeta ritrattandi izda xortwahda hasset illi tali decizjoni ma kenitx wahda gusta u għalhekk ressuet l-applikazzjoni odjerna sabiex l-appell jigi trattat mill-għid u dan abbażi ta’ zewg binarji u cioe’ fl-ewwel lok bl-allegazzjoni illi l-Qorti applikat il-ligi l-hażina fid-decizjoni tagħha u dana b’mod ewlieni ghaliex id-decizjonijiet quddiem it-Tribunal għal Talbiet Zghar għandhom jigu decizi abbażi ta’l-ekwita u għalhekk għandhom jitbiegħdu mir-rigur tal-ligi, u ukoll ghaliex is-sentenza ritrattanda kienet l-effett ta’ zball li jidher mill-atti jew mid-dokumenti tal-kawza.

Jinhass utili illi qabel ma l-Qorti tikkoncentra fuq il-motivi invokati għar-ritrattazzjoni illi tissottolinea dan il-principju fundamentali li jirregola l-interpretazzjoni tad-disposizzjonijiet kontenuti fl-istitut tar-ritrattazzjoni:-

*“Il rimedio della ritrattazione e’ ammesso soltanto nei casi tassativamente stabiliti dalla legge, dovendo in ogni altro caso prevalere la stabilita` del giudicato che sola puo` mettere fine alle lite”<sup>2</sup>*

Dan ghaliex “r-rimedju tar-ritrattazzjoni hu ta’ indoli straordinarja, lummejjat dan il-karatru straordinarju bl-istorja ta’ dan l-istitut, bil-konsegwenza logika illi r-regoli li jiggovernaw l-istess istitut huma ta’ interpretazzjoni strettissima. Diversament, taht il-pretest tar-ritrattazzjoni, il-litigant sokkombent ikun jista’ jerga’ jiftah il-kawza, u b’hekk indirettamente jinholoq tribunal tat-tielet istanza”.<sup>3</sup>

Stabbiliti dawn il-principji generali li jirregolaw l-istitut ta’ ritrattazzjoni, il-Qorti ser tghaddi biex tezamina serjatim l-artikoli tal-ligi li abbazi tagħhom is-socjeta ritrattandi qieghda titlob is-smiegh mill-gdid ta’ kawza li ghaddiet in gudikat.

Issa s-subinciz (e) ta’ l-Art 811 tal-Kapitolu 12 tal-Ligijiet ta’ Malta li huwa l-ewwel subinċiż li fuqu s-socjeta ritrattandi qed tibbaza t-talba għas-smiegh

<sup>2</sup>“**Giuseppe Luigi Bonnici – vs- Dottor Carlo Galea Naudi**”, Appell Civili, 3 ta’ April 1922

<sup>3</sup> **Rev. Sacerdot Dun Giuseppe Aquilina –vs- Francesco Aquilina**”, Appell Civili, 18 ta’ April 1958.

mill-gdid jipprovdi illi tista' tigi milqugha talba bhal din "**jekk is-sentenza tkun applikat il-ligi hazin**".

Il-ligi fil-fatt timponi din il-limitazzjoni u tghaddi biex tiddefiniha bil-mod segwenti:-

**"Ghall-finijiet ta' dan il-paragrafu, jitqies li kien hemm applikazzjoni hazina tal-ligi, fil-kaz biss li d-decizjoni, meta l-fatt kien tasseg kif stabbilit fis-sentenza attakkata, ma tkunx skond il-ligi, basta li l-kwistjoni ma tkunx dwar interpretazzjoni ta' ligi, li fuqha l-Qorti tkun espressament tat decizjoni".**

F'**Commonwealth Educational Society Ltd Vs Camilleri Adriana** ġie ritenut illi l-kazistika tagħna fuq din id-disposizzjoni hi wahda abbundanti u, kif ser jintwera, nkwadrata b'dawn ir-riflessjonijiet alkwantu restrittivi:

(i) "*Hemm biss applikazzjoni hazina tal-ligi fit-termini ta' dan is-subinciz mhux meta jkun hemm interpretazzjoni hazina tal-ligi applikabbi għall-fatti, imma biss meta ma tkunx giet applikata l-ligi gusta għal dawk il-fatti*" – **Carmelo Busuttil –vs- Mary Gauci**, Appell, 24 ta' Jannar 1997;

(ii) *Bhal fil-kaz prezenti, "ir-rikorrenti qegħda ssostni li hi l-konvinzjoni tagħha li l-Qorti ta' l-Appell applikat il-ligi hazin. Dan pero` mhux*

*bizzejjed biex jeradika d-dritt ghal ritrattazzjoni. Hi trid tiprova bil-premessa tagħha li l-Qorti applikat il-ligi l-hazina u mhux li applikat il-ligijiet tagħha b'mod hazin” – (Vol LXXVI pII p196; “Reginald Micallef et noe –vs- Godwin Abela et noe”, Appell Kummerċjali, 3 ta’ Gunju 1994).*

(iii) *“L-ipotesi ta’ applikazzjoni hazina ta’ ligi tikkonkreta ruhha meta hemm vjolazzjoni manifesta tal-ligi, u mhix soggetta ghall-interpretazzjoni, razjocini jew argomenti:* (Vol VII p526; Vol XXIX pl p795; “Dorothy Xuereb – vs- George Xuereb”, Appell, 20 ta’ Jannar 1982; “Fedele Dali –vs- Coronate Sare”, Appell, 20 ta’ Frar 1996; “Anthony J. Camilleri et –vs- Avukat Dottor Victor Ragonesi noe”, Appell, 28 ta’ Frar 1997 u “Joseph Tabone noe –vs- John Mousu’ pro et noe”, Appell, 12 ta’ Dicembru 2001, fost bosta ohrajn)

Imbagħad f’*Difesa Joseph Vs L-Awtorita Ta’ Malta Dwar L-Ambjent U L-Ippjanar,(AČ Nru 12/2003 datat 06/04/2003)* ingħad:

*Huwa desumibbli minn dawn l-enuncjazzjonijiet illi hemm lok għal smiegh gdid fuq il-bazi ta’ applikazzjoni hazina tal-ligi mhux jekk il-Qorti tkun interpretat erronjament il-ligi applikabbi għall-meritu quddiemha imma biss jekk tkun applikat għal dak il-meritu ligi zbaljata u cJoe ligi minflok ohra. Tant hu hekk li l-ligi stess timponi bl-Artikolu 816 Kapitolu 12 illi fir-rikors tieghu r-ritrattand jispecifika liema ligi kien messha giet applikata mill-Qorti, u meta r-raguni hija applikazzjoni hazina tal-ligi l-attur għandu jsemmi l-ligi li kien messha giet applikata. Ara fost ohrajn sentenzi flismijiet “Joseph Micallef -vs-*

***George Pavia***", Appell, 5 ta' Frar 1993; "***Vincenza Borg -vs- Giuseppe Giordmaina***", Appell, 19 ta' Jannar 1996; "***AIC Emanuel Zammit nomine -vs- Nazzareno Fenech***", Appell, 30 ta' Gunju 1997;

Ġie senjalat ukoll f'***Philip Amato Gauci et vs Angelo Agius***(AČ Nru 2177/1998 datat 24/111/2003):

L-accenni gurisprudenzjali fir-rigward ta' dan is-subinciz isegwu dan l-orjentament:-

***(1) L-applikazzjoni hazina timmanifesta ruhha meta jkun hemm "la violazione manifesta di una legge espressa, chiara, non soggetta ad interpretazione, ne a raziocini o argomenti ... ("Com. Francesco Azzopardi –vs- Francesco Galea", Appell, 17 ta' Frar 1876; "Vincenza Borg –vs- Giuseppe Giordmaina", Appell, 19 ta' Jannar 1996 u "Maria Teresa Grech et –vs- Giljan Abela", Appell, 8 ta' Gunju 1999).***

***(2) "Che la Corte in un giudizio di ritrattazione, non puo` entrare, come nel caso di un regolare appello, ad esaminare se il fatto come stabilito dalla Corte sia erroneo o meno; ma per vedere se via sia mala applicazione di legge deve prendere per unica base il fatto come stabilito dalla Corte nella sentenza impugnata" – "Negte Giuseppe Vella Zarb –vs- Antonio Bartolo", Appell, 3 ta' Frar 1930).***

(3) **"A testimonianza del Mattirolo (Trattato di Diritto Giudiziario Civile, Vol IV para 1043) e' ormai pacificamente ammesso dagli scrittori e dalla giurisprudenza che i giudizi di mera interpretazione di una fatto dubbio o controverso, ossia i giudizi col quale il magistrato dato il tenore di un atto, interpreta la volonta` dubbia ed oscura dei contraenti o del testatore sono giudizi sovrani del magistrato che statuisce sul merito, incensurabile in cassazione"** – "Marchese Riccardo Cassar Desain noe et –vs- Giovanni Spiteri", Appell, 25 ta' Novembru 1927; "Negozjant Giuseppe di Ruggero Wismayer –vs- Giovanni Wismayer", Appell, 7 ta' Dicembru 1936.

(4) **Biex jigi eradikat id-dritt ghal ritrattazzjoni, ir-rikorrent irid jiprova bil-premessa tieghu illi l-Qorti applikat il-ligi l-hazina u mhux li applikat il-ligijiet tajba b'mod hazin** – "Reginald Micallef et noe –vs- Godwin Abela et noe", Appell Kummercjali, 3 ta' Gunju 1994.

Minn dawn il-principji legali stabbiliti b'certezza minn gurisprudenza kopjuza, jitwieleed bhala fatt illi il-kompliku tal-gudikant fil-kawza ta' ritrattazzjoni mhuwiex illi jeżamina jekk il-fatti kif ġew stabbiliti u interpretati mill-Qorti tal-Appell, kienux żbaljati jew le, lanqas jekk il-ligi applikabbi gietx interpretata b'mod zbaljat mill-gudikant, izda l-kompliku tagħha huwa illi tinvestiga jekk gietx applikata il-ligi il-hazina ghall-fatti dezunti quddiemha. Illi ir-ritrattandi jinsistu illi din il-Qorti kif diversament ippresjeduta ma imxietx ma' dak stabbilti fl-artikolu 7(1) tal-Kapitolu 380 tal-Ligijiet ta' Malta<sup>4</sup> u cioe' injorat għal kollox il-fatt illi it-Tribunal fid-deċizjoni tieghu ma applikax dina id-disposizzjoni tal-

<sup>4</sup> "It-Tribunal għandu jaqta' kull talba u kontro-talba li jkollu quddiemu principalment skond l-ekwita'."

## Kopja Informali ta' Sentenza

ligi bil-konsegwenza illi id-decizjoni rizultanti kemm tal-prim'istanza kif ukoll, dik ta' revizjoni huma inekwi u ingusti fil-konfront tagħha. Mhux biss izda lanqas gie applikat dak dispost fl-artikolu 31 tal-Montreal Convention in konnessjoni ma' danni sofferti fil-bagalji wara titjira bl-ajru. Dan ghaliex hemm disposizzjonijiet differenti tal-ligi li japplikaw għal hsarat kif ukoll għal *non-delivery*. Dan ghaliex din il-Qorti kif diversament ippresjeduta ma għamlet l-ebda distinzjoni bejn dawn iz-zewg kazijiet differenti.

Illi ezaminati l-atti kollha tal-kawza, jinzel illi is-socjeta ritrattandi ma ressquet l-ebda ilment dwar in-nuqqas ta' applikazzjoni minn naħa tat-Tribunal tal-principju tal-ekwita fid-decizjoni tieghu fl-appell minnha interpost. Fil-fatt mirrikors promotur ta'l-appell ma jirrizultax illi giet mitluba l-impunjazzjoni tad-decizjoni tat-Tribunal abbazi ta' dak dispost fl-artikolu 8(2)(b) tal-Kapitolu 380. Huwa biss issa fi stadju ta' ritrattazzjoni illi qed titfa' il-mira tagħha fuq dan il-principju u dana sabiex tiprova issib rimedju iehor għal pretensjoni minnha vantata. Dan kjarament ma jistax isir billi dawn il-proceduri ma jistghux jintuzaw biex din il-Qorti issir wahda tat-tielet grad. Fuq kollo huwa principju rassodat fil-gurisprudenza illi t-Tribunal ma għandu l-ebda dritt anke jekk abbazi ta'l-ewkita' illi jissorvola l-applikazzjoni tal-ligi fil-mertu. Dan ifisser għalhekk illi l-apprezzamnet magħmul minnu mil-lat ekwitattiv għandu ikun mizurat u ibbazat fuq konsiderazzjonijiet ta' dritt.

***"M'ghandux ikun dubitat jew kontrovers illi biex il-valutazzjoni ekwitattiva tigi sew applikata jokkorri li wieħed jadotta l-mudell konswet tal-missier tajjeb tal-familja fil-konsiderazzjoni tac-cirkostanzi u tal-fatti magħrufa, pervenuti fil-process, u janalizzahom skond il-kriterji tad-diligenza komuni.***

***Dan necessarjament ifisser gudizzju li jaghti debita konsiderazzjoni lil kwadru shih tal-vertenza.<sup>5</sup>"***

Dan ifisser ghalhekk illi it-Tribunal fl-apprezzament minnu magħmul irid jiehu in konsiderazzjoni dak pattwit bejn il-partijiet involuti, il-ligijiet internazzjonali applikabbi għal kaz in dizamina, u ir-regoli konsoni applikabbi f'kull pajjiz li jirregolaw l-procedura li għandha tigi segwita f'kaz ta' danni rizultanti minn titjira bl-ajru.

***"Dejjem tajjeb li jigi qabel xejn imfakkar illi kif drabi ohra rilevat, "l-ekwita` minnha nfiska trid li ssir gustizzja u jekk ikun jezisti dritt li jiskaturixxi minn obbligazzjoni assunta legalment u li tirrizulta jew minn xi disposizzjoni kontrattwali regolarment konvenuta u accettata bejn il-kontendenti, l-ekwita` trid illi dik id-disposizzjoni, dik l-obbligazzjoni, mhux biss tigi onorata, imma tigi protetta mi-Tribunal għal Talbiet Zghar, li wara kollox, qiegħed hemm biex jagħmel gustizzja. Ikun l-akbar kontro-sens li jingħad illi minħabba konsiderazzjonijiet ohra, li fil-fehma tat-Tribunal għat-Talbiet iz-Zghar ikunu importanti, drittijiet legali jigu skartati u addirittura injorati jew negati meta huwa evidenti illi dan ma jkun xejn hlief illegalita` li minnha nfiska ma hiex konfacenti u kompatibbli mal-kuncett ta' ekwita`" – "The Performing Right Society Ltd –vs- Reno Fenech", Appell, 3 ta' Dicembru 1999***

Illi finalment ghalkemm is-socjeta ritrattandi tilmenta illi kemm it-Tribunal kif ukoll din il-Qorti kif diversament ippresjeduta ma aplikawx għal kollex il-principju stabbilit fl-artikolu 7 tal-Kapitolu 380, madanakollu imbagħad ma jindikawx fejn id-decizjoni tiddifetta f'dan is-sens. Finalment il-kuncett ta' l-

---

<sup>5</sup> Edwin Vella vs Joanna Briffa 07/05/2004 App.Inf.

## Kopja Informali ta' Sentenza

ekwita` introdott fil-ligi specjali bl-Att V ta' l-1995 ma għandux ifisser, jew jitfisser, illi l-attur hu ezonerat mill-oneru li jfornixxi dawk l-elementi probatorji li huma fil-poter tieghu li jressaq, jew li jgib 'il quddiem fatti sufficjenti sabiex jiprova it-talba tieghu. Lanqas ma għandu jigi interpretat fis-sens illi l-Gudikatur għandu jiehu in konsiderazzjoni fatti ohra hliet dawk rizultanti mill-istruttorja tal-kaz. Illi għalhekk gjaldarba s-socjeta ritrattandi ma ressqitx dan il-gravam fl-appell minnha interpost u gjaldarba ukoll l-applikazzjoni tad-dritt ekwitattiv ma għandux jissostitwixxi l-principji legali li isawwru il-kaz, fosthom il-piz tal-prova inkombenti fuq min iressaq il-pretensjoni tieghu għal għiddu tat-Tribunal, allura dan il-motiv imressaq mis-socjeta ritrattandi għal smigh mill-għid ta'l-appell ma jistax jintlaqa'.

Illi is-socjeta ritrattandi izda, imbagħad b'kontradizzjoni ma' dak pretiz minnha illi l-Qorti kellha tirrikorri lejn l-ekwita u mhux lejn l-applikazzjoni tad-dritt fid-deċizjoni tagħha, jishaq illi is-sentenza impunjata tapplika l-ligi b'mod erronju għal kaz in dizamina. Dan ghaliex issostni illi l-ilment li għalihi tagħmel referenza id-disposizzjoni ta'l-artikolu 31 tal-'Montreal Convention', liema ilment bil-mitub, jew "*complaint*" trid issir fiz-zmien hemmhekk stipulat fil-kaz tal-hsara fil-bagalji, hija dik l-istess *Property Irregularity Report* li jagħmlu il-passiggieri hekk kif jasslu l-ajrūport u allura din il-Qorti kif diversament ippresjeduta interpretat l-ligi b'mod hazin meta saħħqet illi dan il-**complaint** bil-miktub li issir referenza ghaliha fil-ligi mħuwiex dan il-PIR, izda ilment formali li għandu isir lill-linja tal-ajru involuta. Tishaq illi l-Qorti għamlet zball meta għamlet referenza għat-tifsira mogħtija għal dan il-"*complaint in writing*" mogħtija fil-website tal-Air Transport Users Council (AUC) billi din il-website lanqas hija eżistenti.

Illi din il-Qorti tibda biex tfisser illi f'kawza ta' ritrattazzjoni hija preklusa milli tissindika d-diskrezzjoni moghtija lill-gudikant illi jagħmel interpretazzjoni tal-fatti ghall-ligi applikabqli. Is-smigh mill-gdid ta' kawża ma jingħatax fejn 1-ilment tal-parti li titlob ir-ritrattazzjoni jkun dwar it-tifsira jew 1-interpretazzjoni li l-Qorti (fis-sentenza attakkata) tkun tat lill-fatti li jirriżultawlha jew tal-ligi li tkun tghodd għal dawk il-fatti. Ir-ritrattazzjoni tingħata biss meta għal dawk il-fatti accertati, tigi mhaddma ligi li ma kinitx tapplika ghall-każ.

**“Illi l-funzjoni ta’ kull Qorti li tinterpreta u tqis il-fatti li jirriżultawlha, flimkien mas-setgħa u dd-dmir li tapprezzahom u tapplika għalihom il-liġi li tgħodd, huma l-qofol tal-eżercizzju tagħha. Dan l-eżercizzju jgħib miegħu element ta’ użu ta’ diskrezzjoni raġunata li l-liġi espressament tagħti lill-gudikant. Dwar dan l-eżercizzju, ma jingħata l-ebda rimedju ta’ ritrattazzjoni, u dan kemm jekk il-fehma raġonevoli li jkun wasal għaliha l-ġudikant tkun waħda oġġettivament tajba jew kif ukoll jekk ma tkunx. Dawn jikkwalifikaw bħala “*i giudizi sovrani del magistrato*.**

Illi wieħed irid jagħraf bejn l-applikazzjoni ħażina tal-liġi u l-vjalazzjoni tal-liġi, li tfisser iċ-ċaħda diretta tal-preċett leġislattiv. Iż-żewġ ċirkostanzi m’humix l-istess ħaġa u m’għandhomx jitħalltu bħallikieku ħaġa waħda. L-applikazzjoni tal-liġi ħażina sseħħi meta jkun hemm nuqqas ta’ qbil bejn il-fatti li jirriżultaw u l-liġi li kellha tapplika għal dawk il-fatti.

Illi bl-istess mod wieħed irid jagħraf bejn l-applikazzjoni ħażina tal-liġi u l-interpretazzjoni ħażina. L-interpretazzjoni jew it-tifsir tal-liġi hija wkoll waħda mill-attributi tas-sovranità tal-ġudikant u, bħala tali, m'hijiex suġġetta għar-ritrattazzjoni<sup>3</sup>. Għalhekk, biex tingħata rritrattazzjoni, irid jintwera li l-Qorti applikat il-liġi l-ħażina fis-sentenza attakkata u mhux li applikat b'mod ħażin il-liġi t-tajba li kienet tgħodd għall-każ.<sup>6</sup>

<sup>6</sup> George Abela vs Joseph Cortis noe.et – App. Sup. 20/11/2008

## Kopja Informali ta' Sentenza

Illi dak li tilmenta is-socjeta ritrattandi f'dan il-kaz huwa proprju illi l-interpretazzjoni moghtija mill-Qorti ghall-artikolu 31 tal-'Montreal Convention' kien erronju, haga li mhijiex sindikabbi f'dan l-istadju billi din mhijiex xi qorti tat-tielet grad. Illi manadankollu irdi jigi precizat illi dak allegat mis-socjeta ritrattandi mhuwiex minnu billi b'effett mill-9 ta' Marzu 2011, l-Air Transport Users Council ma baqghetx tezisti, izda l-funzionijiet tagħha gew assorbi tiegħi Civil Aviation Authority gewwa ir-Renju Unit, fejn id-drittijiet tal-konsumatur issa qed jigu imħarsa minn korp għid id-imsejjah the Aviation Consumer Advocacy Panel (ACAP) fejn jingħataw l-istess linji gwida u cie':

### *Making a claim*

*You must report the fact that your luggage has been lost, delayed or damaged at the airport and keep a copy of the Property Irregularity Report which staff of the airline will complete. **To make a claim you must then contact the airline in writing:***

- **Within seven days for lost or stolen items, or damaged baggage**
- **Within 21 days for delayed bags from receiving the delayed bag**<sup>7</sup>

(sottolinjar tal-Qorti).

Dan ifisser illi wara li isir ir-rapport, imbagħad irid jigi ipprezentat l-ilment bil-miktub lill-linja tal-ajru u dana fit-termini preskritt. Kwandi l-interpretazzjoni moghtija fis-sentenza attakkata ma kienitx zbaljata jew ibbazata fuq definizzjoni li kienet inezistenti, kif tallega s-socjeta ritrattandi.

Illi lanqas ma kien hemm applikazzjoni zbaljata ta' dritt mill-Qorti, meta kif allegat gie applikat l-artikolu 31 minflok l-artikolu 35 fiz-zewg kazijiet fejn l-

<sup>7</sup> <http://wwwcaa.co.uk/default.aspx?catid=2211&pageid=12711>

## Kopja Informali ta' Sentenza

ilment kien jikkoncerna it-telf tal-bagalji. Dan ghaliex kemm it-Tribunal kif ukoll din il-Qorti kif diversament ippresjeduta, li abbraccjat l-apprezzament magħmul mit-Tribunal, sahhqu illi ghalkemm it-talba saret fiz-zmien stipulat ta' sentejn kif previst fl-artikolu 35, madanakollu f'dawn iz-zewg kazijiet ma ingiebux provi sufficienti mis-socjeta ritrattandi sabiex isostnu it-talba tagħhom. U kien propriju għalhekk illi t-talba f'dawn iz-zewg kazijiet giet michuda. Għal dawn il-motivi it-talba tar-ritrattandi kif imsejsa fuq din di-disposizzjoni tal-ligi ma tistax tintlaqa'.

Illi subordinatament għal dan, ir-ritrattandi isejjsu it-talba tagħhom ai termini **tal-Art. 811 (I) tal-Kapitolu 12**. Is-subinciz (I) tal-Artikolu 811 jagħti lok għas-smiegh mill-għid tal-kawza fil-kaz fejn is-sentenza ritrattanda kienet l-effett ta' zball li jidher mill-atti jew mid-dokumenti tal-kawza.

Fis-sentenza **Fedele Dalli vs Coronato Sare`**, (Appell, 20 ta' Frar 1996), ingħad illi “*irid jinżamm ferm illi r-rimedju ta' ritrattazzjoni jirreferi f'dan il-kaz għal procedura fl-istadju ta' l-appell u huwa f'dan l-istadju li għandu jigi identifikat l-izball ta' fatt li allegatamente jagħti lok għal dan ir-rimedju.”*

*“L'errore di fatto perche possa aprire l'adito alla ritrattazione deve risultare dagli atti e dei documenti della causa, e deve essere un errore materiale, intuitivo, risultante dal semplice confronto delle dichiarazioni della sentenza cogli atti e coi documenti e non relativo ai criteri o caratteri coi quali il fatto e` stato appreso dal giudicante ... L'errore di fatto deve inoltre trovarsi in rapporto di casualita` colla decisione, ed e` necessario che il fatto non abbia*

***formato un punto controverso e deciso colla sentenza impugnata". (Vol XXIV pl p609 u Vol XXVII pl p433)***

F' Palmar Limited vs Victor Ciantar (App Ċiv 77/1998/2) imbagħad ġie ritenut:

***"Għall-finijiet ta' dan il-paragrafu, jitqies li hemm dak l-izball, fil-kaz biss li d-decizjoni tkun ibbazata fuq is-supposizzjoni ta' xi fatt li l-verita` tieghu tkun bla ebda dubju eskuza, jew fuq is-supposizzjoni li ma jezistix xi fatt, li l-verita` tieghu tkun stabbilita pozittivamente, basta li, fil-kaz il-wieħed u l-ieħor, il-fatt ma jkunx punt ikkontestat illi jkun gie deciz bis-sentenza.***

Għal din il-Qorti zball konsimili, kif rikjest mil-ligi, u kif definit u interpretat fid-dottrina u l-gurisprudenza ma huwiex ravvizat fil-fattispecje ta' dan il-kaz. Illi dak li tilmenta minnu s-socjeta ritrattandi huwa l-interpretazzjoni mogħtija mill-Qorti tal-kelma “complaint” adoperata fl-artikolu 31 tal-‘Montreal Convention’ billi fil-fehma tagħha din ma għandhiex l-istess tifsira bhal kelma “claim”. Dan fil-fehma tagħha iwassal għal fatt illi il-Property Irregularity Report huwa fil-fatt l-ilment li għalihi tagħmel referenza l-artikolu 31. ghalkemm f'uhud min dawn id-dokumenti esbeiti in atti hemm nota li tħid: ***“This report does not constitute a claim or admission of liability.”*** Illi fil-fehma tagħha allura l-qorti erronjament qieset illi dana ir-rapport ma jikkostitwiex l-ilment kif imfisser fl-artikolu 31 tal-Konvenzjoni.

## Kopja Informali ta' Sentenza

Illi huwa evidenti allura illi dak li qed tilmenta minnu s-socjeta ritrattandi huwa dwar l-interpretazzjoni moghtija mill-Qorti tal-ligi in dizamina u mhux xi zball ta' fatt manifest u materjali li fuqu sejset id-decizjoni tagħha. Fil-fatt ma hemmx dubbju illi dan it-tieni ilment imressaq mis-socjeta ritrattandi għas-smiegh mill-għid ta'l-appell mħuwiex hlief tentattiv iddisprat biex tipprova issalva dak mitlub minnha u dana ghaliex huwa car minn qari tar-rikors promotur li l-bazi għal tali talba hija biss repetizzjoni tal-vjolazzjoni minnha allegat ta'l-artikolu 811(e). L-argument illi l-Qorti ma setax tmur kontra l-intestatura tal-kliem jew kelma adoperata fil-ligi, huwa bir-rispett kollu fallaci. Huwa proprju il-manzjoni ta' kull qorti u tribunal vestiti b'poteri aggudikattivi illi jagħtu interpretazzjoni lil-principji ta' dritt ghall-fattispecje tal-kaz prezent quddiemhom.

Kwindi indubbjament anke it-talba għal ritrattazzjoni tal-gudikat moghti minn din il-Qorti abbazi ta' din id-disposizzjoni tal-ligi hija insostenibbli.

**“Illi, fuq kollo, l-iżball li għalihi tirreferi din id-dispożizzjoni jrid ikun wieħed ta’ fatt. Kemm hu hekk, dan huwa li jagħraf smiġħ mill-ġdid ta’ kawża fuq din id-dispożizzjoni minn smiġħ mill-ġdid ta’ kawża taħt il-paragrafu (e) tal-artikolu 811, li jirreferi għal żball ta’ ligi. Għal dan il-ġhan, l-iżball ta’ fatt li jagħti lok għar-ritrattazzjoni jrid ikun wieħed materjali, manifest u jirriżulta mill-atti infuħhom, għaliex mhux imħolli li jitressqu provi biex jippruvaw tali żball. Minbarra dan, l-iżball ma jridx ikun relativ għall-kriterji jew karattri li bihom il-fatt ikun ġie jew seta’ ġie mifhum mill-ġudikant li ta s-sentenza li qiegħed jintalab it-thassir tagħha, għaliex dan m’huwiex żball li joħrog mill-atti imma fis-sewwa konvinctiment insindakabbli tal-ġudikant.<sup>8</sup>”**

---

<sup>8</sup> George Abela vs Joseph Cortis noe.et – App. Sup. 20/11/2008

Kopja Informali ta' Sentenza

Ghal dawn il-motivi t-talba ritrattandi qed tigi michuda, bl-ispejjez kontra taghhom.

**< Sentenza Finali >**

-----TMIEM-----